

ಸುಳ್ಳು ತಾಲ್ಲೂಕು ಅರಣ್ಯಗ್ರಾಮದ ಬುದ್ಧನಾಯ್ಕರ ಕುಟುಂಬದವರ ಮೇಲೆ ಹಲ್ಲೆ.

ಶ್ರೀ ಕೆ. ಕುಶಾಲ.—ಮಾನ್ಯ ಸಭಾಧ್ಯಕ್ಷರೇ, ಸುಳ್ಳು ತಾಲ್ಲೂಕು ಅರಣ್ಯ ಗ್ರಾಮದ ಬುದ್ಧನಾಯ್ಕರ ಕುಟುಂಬದಲ್ಲಿ ಸದ್ರಿಯಾನ ಪತ್ನಿ ಗೌರಮ್ಮ ಹಾಗೂ ಮಗಳಿಗೆ ಸದ್ರಿ ಗ್ರಾಮದ ಸುಂದರನಾಯ್ಕ, ಶಿವಪ್ಪನಾಯ್ಕ ನಾರಾಯಣನಾಯ್ಕ, ಇವರುಗಳು ಹೊಡೆದು ಹಲ್ಲೆ ನಡೆಸಿದ್ದು (ತಾ. ೬-೧೦-೮೪ರಂದು) ಪೊಲೀಸರು ಇಲಾಖೆಯಿಂದಾಗಲೀ ಪರದಿಯಾಗಿಲ್ಲ. ಸುಂದರನಾಯ್ಕರು ಅಬಕಾರಿ ಇಲಾಖೆಯಲ್ಲಿ ನೌಕರರಾಗಿದ್ದು ಸದರಿ ಇಲಾಖಾ ವಡಿಯಿಂದ ಕಾನೂನು ರೀತ್ಯ ಯಾವುದೇ ಕ್ರಮ ಈತನಕ ಕೈಕೊಂಡಿರುವುದಿಲ್ಲ. ಅಲ್ಲದೆ ಸದ್ರಿ ಹಲ್ಲೆ ನಡೆಸಿದವರು ಪುನಃ ಹಲ್ಲೆಗೀಡಾದವರ ಕುಟುಂಬಕ್ಕೆ ಕೊಲ್ಲುವ ಬೆದರಿಕೆ ಕೂಡ ಹಾಕಿರುತ್ತಾರೆಂದು ತಿಳಿದುಬಂದಿದೆ. ಸರಕಾರ ಕೂಡಲೇ ಸುಂದರನಾಯ್ಕ ಹಾಗೂ ಇವರ ಕಣ್ವಯವರ ಮೇಲೆ ಕ್ರಮ ಕೈಕೊಂಡು ಹಲ್ಲೆಗೀಡಾದವರಿಗೆ, ಬೆದರಿಕೆ ಬಾಬು ರಕ್ಷಣೆ ಒದಗಿಸುವಂತೆ ಸರಕಾರವನ್ನು ಒತ್ತಾಯ ಮಾಡುತ್ತೇನೆ.

ಶ್ರೀ ಬಿ. ರಾಜಯ್ಯ (ಒಳದಳಿತ ಮಂತ್ರಿಗಳು).— ೬-೧೦-೮೪ರಂದು ಮಧ್ಯಾಹ್ನ ಸುಮಾರು ೩-೪ರ ಸಮಯದಲ್ಲಿ ಅರಣ್ಯ ಗ್ರಾಮದಲ್ಲಿ ಆಪಾದಿತರಾದ ಶಿವಪ್ಪನಾಯ್ಕ, ಸುಂದರನಾಯ್ಕ ಮತ್ತು ನಾರಾಯಣ ನಾಯ್ಕ ಇವರುಗಳ ಫಿರ್ಯಾದುದಾರರಾದ ಯಶೋದ ಹಾಗೂ ಅಕಿಯ ತಾಯಿ ಗೌರಮ್ಮ ಗೌರಮ್ಮ ಇವರ ಜಮೀನನ್ನು ಅಕ್ರಮವಾಗಿ ಪ್ರವೇಶಿಸಿ ಇಡರಿಬ್ಬರಿಗೆ ಕುಡುಗೋಲು ಹಾಗೂ ದೊಣ್ಣೆಯಿಂದ ಹೊಡೆದು ಗಾಯ ಉಂಟು ಮಾಡಿದರು. ಗಾಯಗೊಂಡ ಗೌರಮ್ಮ ಮತ್ತು ಯಶೋದ ಇವರಿಬ್ಬರನ್ನು ಪುತ್ರೂರು ಸರ್ಕಾರಿ ಆಸ್ಪತ್ರೆಗೆ ಸೇರಿಸಲಾಯಿತು. ಈ ಪ್ರಕರಣವನ್ನು ಸುಳ್ಳು ಪೊಲೀಸ್ ಠಾಣೆಯಲ್ಲಿ ಭಾ.ದಂ.ಸಂಹಿತೆ ೪೪೭, ೩೨೪, ೩೨೬, ಹಾಗೂ ೩೪ ಈ ಕಲಂಗಳ ಪ್ರಕಾರ ಅಪರಾಧ ಸಂಖ್ಯೆ ೧೪೮/೪ ಎಂದು ದಾಖಲು ಮಾಡಿಕೊಳ್ಳಲಾಯಿತು. ಆಪಾದಿತರನ್ನು ೨೨-೧೦-೧೯೮೪ರಂದು ದಸ್ತಗಿರಿ ಮಾಡಿ ಕೋರ್ಟ್ ಮುಂದೆ ಹಾಜರು ಮಾಡಲಾಯಿತು.

೨೨-೧೦-೮೪ರಂದು ಸುಳ್ಳು ಮ್ಯಾಜಿಸ್ಟ್ರೇಟ್ ಕೋರ್ಟಿನಲ್ಲಿ ಈ ಬಗ್ಗೆ ಪಟ್ಟಿಯನ್ನು ಸಲ್ಲಿಸಲಾಯಿತು. (ಸಿ.ಸಿ. ೧೯೬/೮೪) ಮೊಕದ್ದಮೆ ೧೯-೪-೮೪ರಂದು ವಿಚಾರಣೆಗೆ ಬರಲಿದೆ.

ಸುಂದರ ನಾಯ್ಕ, ಶಿವಪ್ಪ ನಾಯ್ಕ ಹಾಗೂ ನಾರಾಯಣ ನಾಯ್ಕ ಇವರ ಮೇಲೆ ಭಾ.ದಂ.ಪ್ರಕ್ರಿಯೆ ಸಂಹಿತೆ ಕಲಂ ಸಂಖ್ಯೆ ೧೦೨, ೧೧೪ ಪ್ರಕಾರ ೨-೧೧-೮೪ರಂದು ಈಸನ್ನು ದಾಖಲು ಮಾಡಿ ಕೊಳ್ಳಲಾಗಿದೆ. ಈ ಮೊಕದ್ದಮೆ ಸುಳ್ಳು ತಾಲ್ಲೂಕು ಮ್ಯಾಜಿಸ್ಟ್ರೇಟ್ ಕೋರ್ಟಿನಲ್ಲಿ ಇತ್ಯರ್ಥವಾಗದೆ ಹಾಗೆಯೇ ಉಳಿದಿದೆ. ನಾರಾಯಣ ನಾಯ್ಕ ಇವರು ಗೌರಮ್ಮ ಮತ್ತು ಇತರರ ಮೇಲೆ ಕೊಟ್ಟ ದೂರನ್ನು ೧೨೪, ೩೨೬ ಮತ್ತು ೩೪ ಭಾ.ದಂ.ಸಂಹಿತೆ ಪ್ರಕಾರ ಅಪರಾಧ ಸಂಖ್ಯೆ ೧೪೮/೪ ಎಂದು ದಾಖಲು ಮಾಡಿಕೊಂಡು ವಿಚಾರಣೆ ನಡೆಸಲಾಯಿತು. ವಿಚಾರಣೆ ನಡೆದು ಸುಳ್ಳು ಮ್ಯಾಜಿಸ್ಟ್ರೇಟ್ ಕೋರ್ಟಿಗೆ ತಾರೀಖು ೨-೧೧-೮೪ರಂದು 'ಬಿ' ರಿಪೋರ್ಟ್ ಸಲ್ಲಿಸಲಾಗಿದೆ.

ಯಶೋದ ಹಾಗೂ ಗೌರಮ್ಮ ಇವರ ದೂರಿನ ಮೇಲೆ ಕಾನೂನು ಪ್ರಕಾರ ತೆಗೆದುಕೊಳ್ಳಬೇಕಾದ ಎಲ್ಲಾ ಕ್ರಮವನ್ನು ತೆಗೆದುಕೊಳ್ಳಲಾಗಿದೆ ಹಾಗೂ ಅವರಿಗೆ ರಕ್ಷಣೆ ನೀಡಲಾಗಿದೆ.

ಪುತ್ರೂರು ಬಸ್ ನಿಲ್ದಾಣದ ಕಟ್ಟಡ ಅಪೂರ್ಣವಾಗಿರುವುದು.

ಶ್ರೀ ವಿನಯಕುಮಾರ್ ಸೊರಕೆ.—ಮಾನ್ಯ ಸಭಾಧ್ಯಕ್ಷರೇ, ಪುತ್ರೂರು ಬಸ್ ಸ್ಟಾಂಡ್ ಬಗ್ಗೆ ಕಳೆದ ಏರಡೂವರೆ ವರ್ಷದಿಂದ ಕೆಲಸ ನಡೆದುಕೊಂಡು ಇನ್ನೂ ಪೂರ್ಣವಾಗಿಲ್ಲ. ಕಳೆದ ಏಪ್ರಿಲ್‌ನಲ್ಲಿ ಆಗ್ರಿ ಮೆಂಟ್ ಪ್ರಕಾರ ಇದರ ಕೆಲಸವನ್ನು ಪೂರ್ಣಗೊಳಿಸಬೇಕಾಗಿದ್ದು ಯಾವ ಕಾರಣಕ್ಕಾಗಿ ಈ ಕೆಲಸ ಪೂರ್ಣವಾಗಿಲ್ಲ, ತಿಂಗಳಿಗೆ ಸಾಧಾರಣ ೭೦ ಸಾವಿರ ರೂಪಾಯಿಗಳು ನಷ್ಟವಾಗುತ್ತಾ ಇದ್ದು ಮಳೆಗಾಲ ಶುರುವಾದರೆ ಹೆಚ್ಚಿಗೆ ಆದ್ದು ಆತಂಕಗಳು ಬದಗುವ ಸಂಭವವಿದೆ. ಸರಕಾರ ಕೂಡಲೇ ತೀವ್ರವಾದ ಕ್ರಮ ತೆಗೆದುಕೊಳ್ಳತಕ್ಕದ್ದು. ಕೆಲಸವನ್ನು ಕೈಗೆತ್ತಿಕೊಳ್ಳಲು ಯಾವ ಅಡ್ಡಿ ಆತಂಕವಿದೆ ? ಆ ಕೆಲಸ ಆಪೂರ್ಣವಾಗಲು ಯಾರು ಕಾರಣ ಇರಬಹುದು ? ಆ ಕೆಲಸ ಯಾವಾಗ ಪೂರ್ಣವಾಗುತ್ತದೆ ? ತಕ್ಷಣ ಸರ್ಕಾರ ಕ್ರಮವನ್ನು ತೆಗೆದುಕೊಳ್ಳಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.